

सन २००६-२००७ च्या गाळप हंगामामध्ये गाळपाअभावी शिल्लक राहिलेल्या ऊसाकरीता शेतकऱ्यांना अर्थसहाय्य मंजूर करण्याबाबत.

महाराष्ट्र शासन,
सहकार, पणन व वस्त्रोद्योग विभाग,
शासन निर्णय क्रमांक : ससाका-१००७/प्र.क्र.३१९/२५-स,
मंत्रालय, विस्तार, मुंबई - ४०० ०३२,
दिनांक :- ०५ जुलै, २००७

- वाचा :-
- १] शासन निर्णय, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक १३ एप्रिल, २००७.
 - २] शासन परिपत्रक, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक २६ एप्रिल, २००७.
 - ३] शासन शुध्दीपत्र, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक २७ एप्रिल, २००७
 - ४] शासन शुध्दीपत्र, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक ५ मे, २००७
 - ५] शासन शुध्दीपत्र, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक २१ मे, २००७
 - ६] शासन शुध्दीपत्र, सहकार, पणन व वस्त्रोद्योग विभाग क्रमांक :ससाका-१००७/प्र.क्र.१९४/२५-सी, दिनांक १३ जून, २००७
 - ७] साखर आयुक्त, महाराष्ट्र राज्य, पुणे यांचे पत्र क्र. साआ/विकास/अतिरिक्त उभा ऊस अनुदान / ०६-०७/०७, दिनांक २५ जून, २००७.
 - ८] शासन निर्णय, सहकार, पणन व वस्त्रोद्योग विभाग क्रमांक :ससाका-१००७/प्र.क्र.३१९/२५-सी, दिनांक २८ जून, २००७.

प्रस्तावना :-

सन २००६-२००७ च्या गाळप हंगामात ऊसाचे विक्रमी उत्पादन झालेले आहे. उत्पादित झालेला सर्व ऊस गाळप करण्याचा शासन प्रथम पासूनच प्रयत्न करीत आहे. या संदर्भात साखर आयुक्तालयाने राज्यातील सर्व सहकारी व खाजगी साखर कारखान्यांना साखर आयुक्तालयाच्या परवानगी शिवाय कारखाने बंद करू नयेत अशा सूचना दिलेल्या आहेत. सदर हंगामात गाळपाविना शिल्लक राहिलेल्या ऊसाला हेक्टरी रु. २५,०००/- याप्रमाणे अर्थसहाय्य मंजूर करण्याचा शासनाने शासन निर्णय दिनांक १३ एप्रिल, २००७ अन्वये निर्णय घेतलेला आहे. त्यानुसार शासनाच्या दिनांक २६ एप्रिल, २००७ च्या परिपत्रकान्वये गाळपाविना शिल्लक राहिलेल्या उभ्या ऊसाचे पंचनामे करण्याबाबतचे आदेश निर्गमित करण्यात आले आहेत. त्यानुसार साखर आयुक्तालयाने सादर केलेल्या माहितीनुसार अंदाजे रु. ४८.०० कोटी इतकी रक्कम अर्थसहाय्य म्हणून मंजूर करण्याबाबतचा प्रस्ताव सादर केलेला आहे. त्यापैकी रु.१८.०० कोटी इतकी रक्कम दिनांक २८ जून, २००७ च्या शासन निर्णयानुसार मंजूर करण्यात आलेली आहे. आता उर्वरित रु. ३०.०० कोटी इतकी रक्कम ऊस उत्पादक शेतकऱ्यांना अर्थसहाय्य म्हणून तातडीने मंजूर करण्यासाठी आकस्मिक निधीतून अग्रिम घेऊन अदा करण्याबाबतचा प्रस्ताव शासनाच्या विचाराधीन होता.

शासन निर्णय :-

या शासन निर्णयान्वये सन २००६-२००७ च्या गाळप हंगामातील गाळपाविना शिल्लक राहिलेल्या ऊसापोटी शेतकऱ्यांचे नुकसान होऊ नये म्हणून प्रति हेक्टरी रु. २५,०००/- (अक्षरी रुपये पंचवीस हजार फक्त) याप्रमाणे सदर ऊसासाठी अनुदान मंजूर करण्याचा शासनाने निर्णय घेतला आहे. वित्त विभागाचे जापन क्र. आकनि- ११.०७/२४/अर्थसंकल्प-१२, दिनांक ०५ जुलै २००७ अन्वये आकस्मिकता निधीतून मंजूर झालेली रु.३०,००,००,०००/- (अक्षरी रुपये तीस कोटी फक्त) रक्कम खाली दर्शविलेल्या मुख्यलेखाशीर्षखाली खर्च करण्यास साखर आयुक्त, महाराष्ट्र राज्य, पुणे यांना प्राधिकार देण्यात येत आहेत. साखर आयुक्त, महाराष्ट्र राज्य, पुणे यांनी सदर रक्कम जिल्हा कोषागार अधिकारी, पुणे येथून काढावी व जिल्हाधिकाऱ्यांनी केलेल्या पंचनाम्यानुसार गाळपाविना शिल्लक राहिलेल्या ऊसासाठी सदर रकमेचे जिल्हाधिकाऱ्यांना त्वरीत वाटप करावे.

२. आकस्मिकता निधीद्वारे उपलब्ध झालेली रक्कम रु.३०,००,००,०००/- (अक्षरी रुपये तीस० कोटी फक्त) सहकार, पणन व वस्त्रोद्योग विभाग, मागणी क्रमांक-व्ही-२, मुख्यलेखाशीर्ष " २४२५-सहकार-१०८, इतर सहकारी संस्थांना सहाय्य (०३) सहकारी साखर कारखाने (०३) (११) गाळपाविना उभ्या असलेल्या ऊसासाठी अनुदान (२४२५-१२७ ९) (दत्तमत/योजनेतर) ३३, अर्थसहाय्य" या लेखाशीर्षखाली आकस्मिकता निधी अग्रिम, शासन जापन, वित्त विभाग, क्रमांक-आकनि-११.०७/२४/ अर्थसंकल्प-१२, दिनांक ०५ जुलै २००७ अन्वये मंजूर असे " लाल शाईने " देयकावर लिहावे. व तसेच, सदर सूचना लाल शाहीने अधोरेखित " करून वरील मुख्य लेखाशीर्षखाली अंतिमतः खर्ची टाकण्यात यावा व सदर खर्च आकस्मिकता निधीतून मंजूर झालेल्या अग्रिमातून (संकेतांक क्रमांक ८०००-२८४ -१) भागविण्यात यावा. अग्रिमातून प्रत्यक्ष खर्च केलेल्या रकमेची माहिती वित्त विभाग व सहकार विभागास १५ दिवसांच्या आंत पाठवावी.

३. सदर आदेश वित्त विभागाच्या सहमतीने व वित्त विभागाच्या अनौपचारिक संदर्भ क्र.२०८/०७/अर्थ-३, दिनांक : ०५ जुलै, २००७ अन्वये निर्गमित करण्यात येत आहेत.

४. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून, त्याचा संगणक संकेतांक २००७०७०५१५२८३९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(चंद्रकांत सणगर)

उप सचिव, महाराष्ट्र शासन,
सहकार, पणन व वस्त्रोद्योग विभाग.

प्रत रवाना :-

- १] सहकार आयुक्त व निबंधक सहकारी संस्था, महाराष्ट्र राज्य, पुणे.
- २] साखर आयुक्त, महाराष्ट्र राज्य, पुणे. (५ प्रतीसह)
- ३] सर्व जिल्हाधिकारी.
- ४] सर्व जिल्हा कोषाधिकारी.
- ५] सर्व विभागीय आयुक्त.
- ६] सर्व विभागीय सहनिबंधक, सहकारी संस्था
- ७] सर्व जिल्हा उपनिबंधक सहकारी संस्था

- ८] सर्व प्रादेशिक सहसंचालक (साखर)
- ९] प्रधान महालेखाकार (लेखापरिक्षा), महाराष्ट्र राज्य, मुंबई.
- १०] महालेखापाल, महाराष्ट्र-१, २ मुंबई , नागपूर.
- ११] अधिदान व लेखा अधिकारी, मुंबई
- १२] निवासी लेखा अधिकारी, मुंबई.
- १३] वित्त विभाग, व्यय-२/कराधान -३
- १४] नियोजन विभाग
- १५] सह संचालक , लेखा व कोषागारे, संगणक कक्ष, ५ वा मजला, नवीन प्रशासकीय भवन, मंत्रालय, मुंबई - ३२ (२ प्रती)
- १६] कार्यकारी संचालक, महाराष्ट्र राज्य सहकारी साखर कारखाना संघ, मर्या. साखर भवन, नरिमन पॉइंट, मुंबई
- १७] निवड संग्रह (२५ सी)